

முதலாம் இலக்க பாக்கியசாலி ஆத்மாவின் சிறப்பியல்புகள்.

இன்று, பாக்கியத்தை அருள்பவரான பாபா, அதி மேன்மையான பாக்கியத்தைக் கொண்டுள்ள ஆத்மாக்களைப் பார்க்கிறார். நீங்கள் ஒவ்வொருவரும் செய்யும் முயற்சிக்கேற்பவே உங்களுடைய பாக்கிய ரேகையை நீங்கள் வரைந்திருக்கிறீர்கள். நீங்கள் செய்யும் முயற்சிக்கேற்ப, வரிசைக்கிரமமாக, சிலர் முதலாம் இலக்க பாக்கியத்தை உருவாக்கியுள்ளீர்கள். ஏனையோர் இரண்டாம் இலக்கப் பார்க்கியத்தை உருவாக்கியுள்ளீர்கள். முதலாம் இலக்கப் பாக்கியம் சகல பேறுகளின் சொருபம் ஆகுவதாகும். நீங்கள் சகல பேறுகளின் சகல ஞானப் பொக்கிஷங்களின் அல்லது சகல சக்திகளின் என்ற சகல பேறுகளின் ஊஞ்சல்களில் சதா ஆடுகிறீர்கள். இப்பொழுதில் இருந்து, உங்களுடையது எதுவும் குறைவற்ற பாக்கியசாலி வாழ்க்கை ஆகும். நீங்கள் ஒவ்வொரு வினாடியும், ஒவ்வொரு மூச்சிலும், ஒவ்வோர் எண்ணத்திலும் எல்லையற்ற பொக்கிஷங்களைப் பெறுகிறீர்கள். இத்தகையதோர் ஆத்மா தனது வாழ்க்கையின் ஒவ்வோர் அடியிலும் ஏறுகின்ற ஸ்திதியையே அனுபவம் செய்வார். ஒவ்வொரு வழிகாட்டலிலும் பொக்கிஷங்களை அன்றி நீங்கள் வேறு எதையும் பார்க்க மாட்டீர்கள். ஒவ்வோர் ஆத்மாவும் அதிகபட்ச அன்பான, அநாதியான உறவுமுறையில் உங்களுக்கே உரித்தானவர் என்பதை நீங்கள் உணர்வீர்கள். ஒவ்வோர் ஆத்மாவும் ஒரேயொரு தந்தையின் குழந்தையாக இருப்பதனால், ஒவ்வொருவரும் உங்களுடைய சகோதரரே. ஒவ்வோர் ஆத்மாவிற்கும் நீங்கள் கொண்டிருக்கும் தூய உணர்வுகளும், நல்லாசிகளும் வெளிப்பட்ட வண்ணம் உள்ளன: ஒவ்வொருவரும் சதா சந்தோஷமாகவும், அமைதிநிறைந்தவராகவும் இருக்கட்டும். எல்லையற்ற குடும்பத்திடம் எல்லையற்ற அன்பு உள்ளது. எல்லைகளில் துன்பமே உள்ளது. எல்லையற்ற எதிலும் துன்பம் இருக்கமாட்டாது. ஏனெனில், நீங்கள் எல்லையற்றதற்குள் - எல்லையற்ற உறவுமுறைகளில், எல்லையற்ற ஞானத்தில், எல்லையற்ற மனோபாவத்தில், எல்லையற்ற ஆன்மீக அன்பில் - வரும்போது, அது சகல துன்பங்களையும் முடித்து, உங்களை சந்தோஷ சொருபம் ஆக்குகிறது. நீங்கள் ஆன்மீக ஞானத்தைக் கொண்டிருப்பதனால், நீங்கள் ஒவ்வொருவரும் ஒரு கர்மக்கதையைக் கொண்டிருப்பதனால், ஒவ்வொருவரின் சம்ஸ்காரங்களிலும் ஒளியையும் சக்தியையும் கொண்டிருப்பதனால், நீங்கள் எவருடனும் தொடர்பில் அல்லது உறவுமுறையில் வரும்போது நீங்கள் பார்ப்பவை, செவிமடுப்பவை எதுவாக இருந்தாலும், நீங்கள் மிகவும் பற்றற்றவராகவும், அன்பாகவும் இருக்கிறீர்கள். அன்பாகவும், பற்றற்றவராகவும் இருப்பதில் சமநிலை நிலவும். எப்போது அன்பாக இருப்பதென்றும், எப்போது பற்றற்றவராக இருப்பதென்றும் அறிந்திருக்கும் பாகத்தின் சிறப்பியல்பைக் கொண்டிருப்பது, ஆத்மாவை சதா சந்தோஷமாகவும், அமைதிநிறைந்தவராகவும் ஆக்கும். நீங்கள் ஆன்மீக உறவுமுறையைக் கொண்டிருப்பதனால், உங்களுடைய புத்தியின் ஸ்திரத்தன்மையால், நீங்கள் தீர்மானிக்கும் சக்தியை, ஏற்றுக் கொள்ளும் சக்தியை, முகங்கொடுக்கும் சக்தியைக் கொண்டிருக்கிறீர்கள். நீங்கள் சகல சக்திகளையும் கொண்டிருக்கிறீர்கள். உங்களுடைய பாகத்துடன்கூடவே, ஒவ்வோர் ஆத்மாவின் பாகத்தையும் தெளிவாக அறிந்தவண்ணம் நீங்கள் உங்களுடைய பாகத்தை நடப்பதனால், உங்களால் அசைக்க முடியாதவராகவும், பற்றற்ற பார்வையாளராகவும் இருக்க முடியும். இத்தகைய பாக்கியசாலி ஆத்மா திரிகாலதரிசி ஸ்திதியில் (முக்காலங்களையும் அறிந்தவர்) ஸ்திரமாக இருந்தவண்ணம் ஒவ்வோர் எண்ணத்தையும் உருவாக்குவார். ஒவ்வொரு செயலையும் செய்வார். இதனாலேயே சகல கேள்விகளும் முடிவடைகின்றன. இது ஏன் இவ்வாறு உள்ளது? இது என்ன? அவை அனைத்தும் கேள்விக்குறிகள் ஆகும். சதா முற்றுப்புள்ளி இடுங்கள். நீங்கள் அனைவரும் முன்று புள்ளிகளின் திலகத்தை இட்டிருக்கிறீர்கள், அல்லவா? அப்போது, வியப்பு அல்லது எந்தவிதமான ஆச்சரியம் என்ற கேள்விக்கு இடமேயில்லை. இது எதுவும் புதியதல்ல. 'என்ன நிகழ்ந்தது?' என நீங்கள் கூறமாட்டீர்கள். இல்லை. நீங்கள் என்ன செய்ய வேண்டும் என்பதை அறிவீர்கள். இதுவே முதலாம் இலக்க பாக்கியசாலி ஆத்மா என்பதன் அடையாளம் ஆகும்.

நீங்கள் அனைவரும் முதலாம் இலக்கப் பாக்கியசாலிகளின் பட்டியலில் இருக்கிறீர்கள். நீங்கள் அனைவரும் முதல் வகுப்பினர் ஆகுவதற்கு விரும்புகிறீர்கள், அல்லவா? நீங்கள் அனைவரும் உங்களுடைய முழுமையான ஆஸ்தியைத் தந்தையிடமிருந்து கோருவதற்காக வந்திருக்கிறீர்கள். நீங்கள் சந்திரவம்சத்தின் பாகம் ஆகுவதற்குத் தயாராக இருக்கிறீர்களா? சூரியவம்சத்தவர் ஆகுவதெனில் முதல் வகுப்பினர் ஆகாதல் என்று அர்த்தமாகும். உங்களுடைய மேன்மையான பாக்கியத்தை சதா உணர்ந்திருப்பதன் மூலம், நீங்கள் உங்களுடைய ரூபத்தை சக்திவாய்ந்தாக வைத்திருக்கிறீர்கள். உங்களுக்கு இந்த அனுபவம் உள்ளதல்லவா? தந்தையின் நற்குணங்கள் உங்களுடைய நற்குணங்களாக இருக்கட்டும். நீங்கள் உங்களுடைய நிஜமான, அநாதியான ரூபத்தை சதா உணர்ந்திருக்கிறீர்களா? நீங்கள் மாயையின் செயற்கை முகமுடியைப் போன்று ஆகுவதில்லை, அல்லவா? மக்கள் நாடகம் நடக்கும்போது, அவர்கள் செயற்கை முகத்தை அணிந்து கொள்வார்கள். தாம் சித்தரிக்க வேண்டிய பாகத்தின் குணவியல்புகளுக்கும், தாம் செய்ய வேண்டிய பணிக்கும் ஏற்ப தமது முகத்தை (முகமுடியை) ஒப்பனை செய்து கொள்வார்கள். எனவே, நீங்கள் செயற்கை முகத்தைப் (ஒப்பனை செய்யப்பட்ட) பார்க்கும்போது, வியப்படைகிறீர்கள், அல்லவா? அதேபோன்று, மாயையும் உங்களுடைய ரூபத்தை செயற்கை நற்குணங்களினதும், பணிகளினதும் ரூபம் ஆக்கிவிடுகிறாள். அவள் சிலரை கோபம் கொண்டவர்கள் ஆக்கிவிடுகிறாள். சிலரைப் பேராசை கொண்டவர்கள் ஆக்கிவிடுகிறாள். சிலரை அவள் சந்தோஷமற்றவர்கள் ஆக்கிவிடுகிறாள். சிலரை அமைதியற்றவர்கள் ஆக்கிவிடுகிறாள். எவ்வாறாயினும், உங்களுடைய நிஜமான ரூபம் இவை அனைத்திற்கும் அப்பாற்பட்டதாகும். எனவே, சதா அந்த ரூபத்தில் ஸ்திரமாக இருங்கள். அச்சா. பக்தி மார்க்கத்தில், மக்கள் கடைசியாக மூழ்கி எழுவதுடன், அதற்கு முக்கியத்துவம் வழங்குவதைப் போன்று, இங்கும், நீங்கள் அனைவரும் கடலில் மூழ்கி எழுவதற்கும், அவருடன் கலப்பதற்காகவும் வந்திருக்கிறீர்கள். இங்கேயே நீங்கள் சகல நடைமுறைகளையும், சம்பிரதாயங்களையும் ஆரம்பிக்கிறீர்கள். சங்கமயுகம் சந்திப்பிற்கான யுகம் ஆகும். இன்று, எல்லையற்றவராக இருப்பதற்கான தினம் ஆகும்.

ஒவ்வொரு பிராந்தியமும் அதற்கேயுரிய புகழைக் கொண்டுள்ளது. குஜராத் என்றால், இரவு இப்போது முடிவிற்கு வந்துவிட்டது என்று அர்த்தமாகும். சதா பகலே உள்ளது. அங்கு ஒளியைத் தவிர வேறு எதுவும் இல்லை. இருள் அனைத்தும் முடிந்துவிட்டது. அதிகளவில் சீனி செய்யப்படுவதே, உத்தரப் பிரதேசத்தின் சிறப்பியல்பாகும். உத்தரப்பிரதேசத்தில், அவர்கள் எப்போதும், பௌதீகமாகவும், சூட்சுமமான முறையிலும் இனிமையானவர்கள் ஆவார்கள்.

இராஜஸ்தான் உலகின் புதிய இராச்சியத்திற்கான அத்திவாரத்தை இடுவதற்கான இடமாகும். மகத்தான யாத்திரைகள் இராஜஸ்தானிலேயே உள்ளன. இராஜஸ்தான் விசேடமானது. ஏனெனில், அது பாப்தாதா செயல்களைச் செய்யும் இடமாகும். அது அவரின் தெய்வீகச் செயல்களின் பூமி ஆகும். இராஜஸ்தானின் புகழ் எப்போதும் அதிமேன்மையானது என்பதே ஆகும்.

பஞ்சாபைச் சார்ந்தவர்கள் எப்போதும் அமரத்துவ சிம்மாசனத்தில் அமர்ந்திருக்கிறார்கள். பஞ்சாபைச் சார்ந்தவர்கள் ஒருபோதும் தமது அமரத்துவ சிம்மாசனத்தை மறப்பதில்லை. அவர்கள் அமரத்துவத் தந்தையுடன் இருந்தவண்ணம் தமது அமரத்துவ ரூபத்தை உணர்ந்தவர்களாக இருக்கிறார்கள்.

டெல்லியைச் சார்ந்தவர்கள் இதயங்களுக்குச் சௌகரியம் அளிப்பவரின் இதயத்தை வென்றவர்கள் ஆவார்கள். டெல் கி (டில் லி - நீங்கள் ஒருவரின் ஆசைகளை நிறைவேற்றும்போது, அவரின் இதயத்தை வெல்கிறீர்கள்) என்பதே பெயர் ஆகும். பாப்தாதாவின் இயத்தின் ஆசை என்ன? உலகில் சதா அமைதி, சந்தோஷத்தின் கொடியைப் பறக்கச் செய்வதும், சதா ஓய்வு, சௌகரியத்தின் குழல் இசைத்துக் கொண்டிருப்பதும் ஆகும். இந்த இலக்கை வைத்திருப்பதன் மூலம், டெல்லியில் இருப்பவர்கள் மகாயாகத்தை உருவாக்கி, இந்தப் பணியைச் செய்கிறார்கள். அனைவரின் ஒத்துழைப்பினும் விரலுடன், 'நாம் அனைவரும் ஒற்றுமையாக இருக்கிறோம்' என்ற சுலோகத்தை உரத்தும் தெளிவாகவும் உலகம் அறியச் செய்தீர்கள். அனைவருக்கும் டெல்லியின் மீது உரிமை உள்ளது. ஏனெனில், நீங்கள் அனைவரும் இராச்சியத்திற்கான உரிமையைக் கோருகிறீர்கள். எனவே, சேவையில் புதிய விடயங்களைச் செய்வதன் மூலம், நீங்கள் அனைவரின் இதயங்களையும் வெல்கிறீர்கள்.

அரசாங்கம் பம்பாயை அழகாக்கி அதை விரிவுபடுத்துவதைப் போன்று, பாண்டவர்களால் செய்யப்பட்ட சேவையிலும் நல்லதொரு வளர்ச்சி காணப்படுகிறது. இரு வகையான ஆத்மாக்களும் - ஒத்துழைப்பவர்களும், சகல உரிமைகளையும் கொண்டுள்ளவர்களும் சேவையின் விரிவாக்கத்திற்கு மிக நல்ல கருவிகளாக இருந்தார்கள். நீங்கள் இந்த ஆசீர்வாதத்தைப் பெற்றிருக்கிறீர்கள், அல்லவா?

மத்திய பிரதேசத்தில், அசரீரியான தந்தையின் மிக நல்லதொரு ஞாபகார்த்தம் உள்ளது. அதேபோன்று, பிராமண ஆத்மாக்களுக்கு இடையேயும், ஒரேயொரு தந்தையிடம் அன்பு கொண்டுள்ள ஆத்மாக்களுக்கும், சதா முதலாம் இலக்கத்தைக் கோர வேண்டும் என்ற அக்கறையைப் பேணுபவர்களுக்கும் மிக நல்லதொரு ஓட்டப்பந்தயம் நிகழுகிறது. நீங்கள் சரியான வழிமுறையையும் கொண்டிருக்கிறீர்கள். நீங்கள் வளர்வதுடன், விரிவடைகிறீர்கள். நீங்கள் இப்போது அனைவரின் சிறப்பியல்புகளைப் பற்றியும் செவிமடுத்தீர்கள். அனைவரும் ஒரே வேளையில் முழுகி எழுந்திருக்கிறார்கள். ஞானக்கடலுக்கும், நதிகளுக்கும் இடையேயான சந்திப்பு இடம்பெற்றுள்ளது. சந்தித்தல் என்றால் எடுத்தல் என்று அர்த்தமாகும். நீங்கள் சகல பொக்கிஷங்களையும் பெற்றுக் கொண்டீர்கள், அல்லவா? மேன்மையான பாக்கியத்தின் ரேகை வரையப்பட்டுள்ளது.

பாப்தாதாவின் ஒரு சுலோகத்தை சதா நினைவில் வைத்திருங்கள்: 'நான் சதா சந்தோஷமாக இருக்க வேண்டும், அத்துடன் அனைவரையும் சந்தோஷப்படுத்த வேண்டும்'. இப்போது, எங்கும் சந்தோஷ முரசங்களை அடியுங்கள். ஏனெனில், நீங்களே சந்தோஷ பாக்கியத்தைக் கொண்டிருக்கும் ஆத்மாக்கள் ஆவீர்கள்.

அதி மேன்மையான பாக்கியத்தைக் கொண்டுள்ள இத்தகைய ஆத்மாக்களுக்கும், சந்தோஷத்தின் சகல பொக்கிஷங்களாலும் நிறைந்திருப்பவர்களுக்கும், அனைவருக்கும் சந்தோஷப் பாதையைக் காட்டுபவர்களுக்கும், மாஸ்ரர் சந்தோஷத்தை அருள்பவர்களுக்கும், அனைவரின் துன்பங்களை நீக்கி, தடைகளை அழிப்பவர்களாக இருப்பவர்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

### பாப்தாதா தீதியைச் சந்திக்கிறார்:

மகாவீரர்களால் செய்யப்படும் மேன்மையான சேவையின் ரூபம் என்ன? சக்திகளின் படத்தில் சகல சக்திகளும் காட்டப்பட்டுள்ளன. அந்த சக்திகளில், சேவைக்குத் தேவையான விசேடமான சக்தி என்ன? நீங்கள் அனைவரும் உங்களுடைய வார்த்தைகளால், வெவ்வேறு வசதிகளால், வெவ்வேறு நிகழ்ச்சிகளுக்காகத் திட்டங்களை உருவாக்குவதன் மூலம் சேவை செய்கிறீர்கள். நீங்கள் அனைவரும் செய்யும் விசேடமான சேவை என்ன? இந்தப் பழைய உலகின் சரித்திரத்தில், புராதன நாட்களில் எவ்வாறு செய்திகள் பறவைகளின் மூலமாக அனுப்பப்பட்டன என்று காட்டப்படுகிறது. பறவை அந்தச் செய்தியை எடுத்துச் சென்று, பின்னர் திரும்பி வரும். உங்களுடைய சேவை என்ன? அவர்கள் செய்திகளைப் பறவைகளின் மூலம் அனுப்பினார்கள். நீங்கள் உங்களுடைய சக்திகளின் சக்தியால் எந்தவோர் ஆத்மாவிடமும் சேவை செய்ய முடியும். நீங்கள் எண்ணங்களின் பட்டனை அழுத்தியதும், உங்களுடைய செய்தி அங்கு சென்றடைந்து விடும். உங்களுடைய சூட்சுமமான ஒளி சரீரத்தால் உங்களால் யாராவது ஒருவருக்கு உதவி செய்யக்கூடியதாக இருப்பதைப் போன்று, உங்களுடைய எண்ணங்களின் சக்தியாலும் பல ஆத்மாக்களின் பிரச்சனைகளைத் தீர்க்க முடியும். உங்களுடைய மேன்மையான எண்ணங்களின் அடிப்படையில், உங்களால் மற்றவர்களின் வீணான, பலவீனமான எண்ணங்களை மாற்ற முடியும். காலத்திற்கேற்ப, இந்த விசேடமான சேவை தொடர்ந்து அதிகரிக்கும். சகல பௌதீக வசதிகளும் முடிவிற்கு வந்ததும், இத்தகைய பிரச்சனைகள் ஏற்படும். அப்போது நீங்கள் என்ன செய்ய வேண்டும்? உங்களுடைய எண்ணங்களின் தாக்கமானது தொலைவிலும், பரந்தும் சென்றடையும் வகையில் மிகவும் சக்திவாய்ந்தவையாக இருக்க வேண்டும். சக்தி எத்தனை மகத்தானதாக இருக்கிறதோ, அந்தளவிற்கு அது தொலைவினைச்

சென்றடையும். நீங்கள் உங்களுடைய எண்ணங்களில் அதிகளவு சக்தியைக் கொண்டிருப்பீர்கள். நீங்கள் இங்கு அந்த எண்ணங்களை உருவாக்கியதன் பலனை ஏனைய ஆத்மாக்கள் பெறுவார்கள். உங்களுடைய பக்தியின் பலனை பாபா உங்களுக்கு வழங்குவதைப் போன்று, மேன்மையான ஆத்மாக்களான நீங்கள், ஒத்துழைப்பின் பலனை குடும்பத்திற்கு வழங்குவீர்கள். அந்த ஆத்மாக்கள் அந்தப் பலனின் வெவ்வேறு அனுபவங்களைப் பெறுவார்கள். இந்தச் சேவையும் ஆரம்பமாகும்.

நீங்கள் புதிய ஆத்மாக்களை, குடும்பத்தின் வளர்ச்சியை, சேவையின் விரிவாக்கத்தைக் காணும்போது சந்தோஷப்படுகிறீர்கள். இந்த முறையில் நீங்கள் உங்களுடைய இராச்சியத்தை உருவாக்குகிறீர்கள். ஓர் இராச்சியத்தில் சகல வகையான ஆத்மாக்களும் தேவைப்படுகிறார்கள். தொடர்பில் உள்ள ஆத்மாக்களும் தேவைப்படுகிறார்கள். சேவையாளர் ஆத்மாக்களும் தேவைப்படுகிறார்கள். உறவினர்களும் தேவைப்படுகிறார்கள். சகல உரிமைகளையும் கொண்டுள்ள ஆத்மாக்களும் தேவைப்படுகிறார்கள். இப்போது, இந்தச் சத்தம் உரத்துக் கேட்கிறது. இந்தச் சத்தம் எங்கிருந்து வருகிறது என்று மக்கள் எங்கணும் பார்க்கிறார்கள். அவர்களுக்கு ஒலி கேட்கிறது. ஆனால் அது தெளிவாகக் கேட்கவில்லை. எங்கிருந்து அந்தச் சத்தம் வருகிறது என்றும், தாம் எங்கே செல்ல வேண்டும் என்பதையும் அவர்களால் புரிந்து கொள்ள முடியவில்லை. வார்த்தைகளுடன் கூடவே, உங்களுடைய மேன்மையான எண்ணங்களின் சக்தியும் அவர்களைச் சென்றடையும்போது, இது மிகத் தெளிவாகப் புரிந்து கொள்ளப்படும். அவர்களின் கவனம் இப்போது இதை நோக்கி ஈர்க்கப்பட ஆரம்பிக்கிறது.

ஒவ்வொரு பருவகாலமும் அதற்கேயுரிய சிறப்பைக் கொண்டுள்ளது. பாப்தாதாவிற்கு, நீங்கள் அனைவரும் நீண்ட காலம் பிரிந்திருந்து, இப்போது கண்டெடுக்கப்பட்டிருக்கும் குழந்தைகளே. சகல பணிகளும் இலகுவானவை. நீங்கள் தொடர்ந்து இயல்பாகவே வளர்ச்சி அடைவீர்கள். நீங்கள் இத்தகைய பெரிய குடும்பத்தைச் சார்ந்தவர்கள்.

நீங்கள் சத்தியயுக சனத்தொகையின் ஆரம்பத்தை உங்கள் சொந்தக் கண்களால் காண்பீர்களா மாட்டீர்களா? நீங்கள் அதை உங்கள் கண்களில் காண்பீர்களா அல்லது அதைச் செய்திகளில் கேட்டு அறிந்து கொள்வீர்களா? என்னவாக இருக்கும்? தற்சமயம், உங்களால் ஆயிரம் பேருக்கே தங்குமிடங்களை வழங்க முடியவில்லை. அவ்வாறாயின், நீங்கள் அனைவரையும் எங்கே தங்கவைப்பீர்கள்? பிராமணக் குடும்பம் முழுவதும் மதுவனத்தில் ஒன்றாகக் கூடினால், குழப்பம் ஆரம்பமாகும். அனைவரும் ஒத்துழைப்பெனும் விரலை வழங்குவதைப் போன்றதொரு ஒன்றுகூடலின் படம் காட்டப்பட்டுள்ளது. நீங்கள் அதைச் சூட்சுமமான முறையிலேயே வழங்குகிறீர்கள். எனினும் இது மிகப்பெரியதொரு குடும்பம் ஆகும். எனவே, நீங்கள் உங்களுடைய குடும்பத்தைப் பார்க்க வேண்டும். நீங்கள் இதற்கான திட்டத்தைச் செய்தீர்களா? சத்தியயுகத்தில், உங்களுடைய பிரஜைகள் மட்டுமே இருப்பார்கள். ஆனால் இங்கு, உங்களுடைய பக்தர்களும் உங்களிடம் வருவார்கள். இரட்டைச் சந்ததிகள் இருப்பார்கள். இங்கே தமது இஷ்ட தெய்வங்கள் ஒன்றுகூடியிருப்பதை அறிந்தால் பக்தர்கள் என்ன செய்வார்கள்? அவர்கள் உங்களைக் கேட்பதற்காக நிற்க மாட்டார்கள். ஆனால் இங்கு சிலர் முன்கூட்டியே அறிவிக்காமல் வருவதைப் போன்று, இங்கேயே வந்துவிடுவார்கள். பக்தர்கள் சக்கரவாகப் பறவைகளைப் போன்று தாகத்துடன் இருக்கிறார்கள்.

சக்திகளின் பெயர் பெருமைப்படுத்தப்படுவதைக் கண்டு பாப்தாதா மிகவும் களிப்படைகிறார். சர்வசக்திவான் மறைமுகமாக இருக்கிறார். சக்திகள் வெளிப்படையான ரூபங்களில் இருக்கிறார்கள். எனவே, சக்திகளைக் கண்டு சிவா மிகவும் களிப்படைகிறார். பாப்தாதா அனைத்தையும் சூட்சும வதனத்தில் இருந்து பார்க்கிறார். வரிசைகள் எவ்வளவு நீண்டதாக இருக்கின்றன என அவர் பார்க்கிறார். அவர் அனைத்தையும் பார்க்கிறார். உயிர்வாழும் விக்கிரகங்களின் ஆலயங்களுக்கு முன்னால் ஏற்கனவே ஓர் வரிசை உருவாக ஆரம்பித்து விட்டது. குழந்தைகளின் சேவையைப் பார்க்கும்போது, பாப்தாதா மிகவும் களிப்படைகிறார். குழந்தைகள் சேவைப்புலத்திற்கு, தந்தையை விட நூறாயிரம் மடங்கு அதிகமாக வெளிப்பட்ட ரூபங்களில் வந்திருக்கிறார்கள். அவர்கள் தொடர்ந்து அவ்வாறே செய்வார்கள்.

### பாப்தாதா குழுக்களைச் சந்திக்கிறார்

**உத்தரப்பிரதேசக் குழு:** நீங்கள் உங்களை உலகிற்குச் சரியான பாதையைக் காட்டும் ஆன்மீக வழிகாட்டிகளாக சதா கருதுகிறீர்களா? வழிகாட்டிகளின் பெயர் என்ன? உத்தரப்பிரதேசத்தில் பல வழிகாட்டிகள் இருக்கிறார்கள். அந்த வழிகாட்டிகள் என்ன செய்கிறார்கள்? நீங்கள் என்ன செய்கிறீர்கள்? அவர்கள் மக்களை என்ன யாத்திரையில் அழைத்துச் செல்கிறார்கள்? நீங்கள் மக்களை என்ன யாத்திரையில் அழைத்துச் செல்கிறீர்கள்? பல பிறவிகளுக்கு எந்தவிதமான யாத்திரைகளுக்கும் செல்லத் தேவையற்ற யாத்திரையில் நீங்கள் அவர்களை அழைத்துச் செல்கிறீர்கள். ஆனால் அவர்களோ மீண்டும் மீண்டும் மக்களை யாத்திரைகளுக்கு அழைத்துச் செல்கிறார்கள். எனவே, நீங்களே மக்களை அவர்களின் இலக்கான முக்திக்கும், ஜீவன்முக்திக்கும் அழைத்துச் செல்பவர்கள். நீங்கள் அரைவாசியில் மக்களைக் கைவிடுபவர்களும் அல்ல, அவர்களை அலைந்து திரிய விடுபவர்களும் அல்ல. ஆனால் நீங்கள் அவர்களை அவர்களின் இலக்கிற்கு அழைத்துச் செல்கிறீர்கள். தந்தையின் பணி உங்களுடைய பாதையை உங்களுக்குக் காட்டுவதாகும். அவர் அதைச் செய்திருக்கிறார். அதைச் செய்வது குழந்தைகளின் பணியும் ஆகும். பாதையைத் தாங்களே அறிந்து கொண்டவர்களால் மட்டுமே, அதை மற்றவர்களுக்கும் காட்ட முடியும். அது என்ன பாதை? ஞானத்தினதும், யோகத்தினதும் பாதை. இந்தப் பாதையைப் பின்பற்றுவதனால் மட்டுமே, உங்களால் முக்தி, ஜீவன்முக்தி என்ற உங்களின் இலக்கை அடைய முடியும். உங்களுடைய பாதையில் வருகின்ற பக்கக்காட்சிகளால் நீங்கள் தடைப்படுவதில்லை, அல்லவா? மாயை பக்கக்காட்சிகளின் ரூபத்தில் உங்களைத் தடுப்பதற்கு முயற்சி செய்வாள். எழுகின்ற ஏதாவதொரு சூழ்நிலை உங்களைத் தடுப்பதற்கு

முயற்சி செய்யும். ஆனால் உறுதியான யாத்திரீகர்கள் எங்கும் நின்றுவிட மாட்டார்கள். நீங்கள் அனைவரையும் அவர்களின் இலக்கை அடையச் செய்பவர்கள், அல்லவா? பல வழிகாட்டிகள் இவ்வாறு தயாராகும்போது, உங்களால் பல ஆத்மாக்களுக்கு வழியைக் காட்ட முடியும். உலகில் பல ஆத்மாக்கள் இருக்கிறார்கள். அனைவருக்கும் பாதையைக் காட்ட வேண்டும்.

**பாப்தாதா வெவ்வேறு குழுக்களைச் சந்திக்கிறார்:**

1) நீங்கள் பற்றற்ற பார்வையாளர்களாக இருந்தவண்ணம் ஒவ்வொரு காட்சியையும் நடிக்கிறீர்களா? உங்களால் சதா பற்றற்ற பார்வையாளர் என்ற ஸ்திதியைப் பேண முடிகிறதா? உங்களுடைய பாகத்தை நடிக்கும்போது, பற்றற்ற பார்வையாளர் என்ற உங்களின் ஸ்திதியை நீங்கள் சிலவேளைகளில் மறந்துவிடுகிறீர்களா? பற்றற்ற பார்வையாளர்கள் ஒருபோதும் எவரின் பாகத்தினாலும் பாதிக்கப்பட மாட்டார்கள். அவர்கள் பற்றற்றும், அதேவேளை அன்பாகவும் இருப்பார்கள். அவர்கள் நல்லவர்களுடன் நன்றாகவும், தீயவர்களுடன் தீங்காகவும் இருக்க மாட்டார்கள். பற்றற்ற பார்வையாளர் என்றால், எந்தவொரு பணியைச் செய்யும்போதும் நன்மைசெய்யும் மனோபாவத்தைக் கொண்டிருப்பதாகும். என்ன நிகழ்ந்தாலும், அதில் நன்மை அடங்கியுள்ளது. மாயையின் ஏதாவது தடை வந்தாலும், அதில் இருந்து நன்மையைப் பெற்றுக் கொள்ளுங்கள். அதில் இருந்து ஒரு பாடத்தைக் கற்றுக் கொள்ளுங்கள். தொடர்ந்து முன்னேறுங்கள். நின்றுவிடாதீர்கள். இவ்வாறு இருக்கிறீர்களா? உங்களுடைய ஆசனத்தில் அமர்ந்தவண்ணம் நாடகத்தை அவதானிக்கிறீர்களா? உங்களுடைய ஆசனம், பற்றற்ற பார்வையாளர் என்பதே ஆகும். இந்த ஆசனத்தில் அமர்ந்திருந்து நாடகத்தைப் பாருங்கள். நீங்கள் உங்களுடைய இரசிப்பீர்கள். உங்களை சதா பற்றற்ற பார்வையாளர் என்ற ஆசனத்தில் அமரச் செய்யுங்கள். அதன்பின்னர் இந்த நாடகத்தின் அற்புதத்தைப் பாருங்கள்! அப்போது, 'ஆஹா நாடகமே! ஆஹா!' என நீங்கள் சதா பாடுவீர்கள்.

2) நீங்கள் அனைவரும் தீவிர முயற்சியாளர்கள், அல்லவா? நீங்களே ஒவ்வொரு கல்பத்திலும் புதியவர்களும், பழையவர்களும் ஆவீர்கள். உங்களைப் பழையவர்களாகக் கருதுவதன் மூலம், உங்களால் உங்களுடைய உரிமைகளைக் கோர முடியும். நீங்கள் உங்களை சகல உரிமைகளையும் கொண்டுள்ள சென்ற கல்பத்திற்கு உரியவர்கள் என்று கருதுகிறீர்களா? நீங்கள் கடைசியில் வந்திருந்தாலும், விரைவாகச் செல்ல வேண்டும். இதற்கான இலகுவான வழிமுறை, சதா நினைவே ஆகும். உங்களுடைய நினைவில் எந்தவிதமான வேறுபாடும் இருக்கக்கூடாது. சதா கர்ம யோகியாக இருங்கள். நீங்கள் செயல்களைச் செய்யும்போதும் நினைவில் இருங்கள். சதா கர்மயோகி ஸ்திதியைப் பேணுபவர்களால் இலகுவாக கர்மாதீத ஆகமுடியும். நீங்கள் விரும்பும்போது செயல்களைச் செய்யுங்கள். நீங்கள் விரும்பும்போது பற்றற்றவராக இருங்கள்.

3) சேவைக்காக சதா ஊக்கத்தையும் உற்சாகத்தையும் கொண்டிருக்கும்போது, உங்களுடைய மனோபாவம் உலக நன்மைக்குரியதாக இருக்கிறதா? நான் உலக உபகாரி, நான் சதா அனைவருக்கும் நன்மை செய்ய வேண்டும் என்ற மனோபாவத்தை நீங்கள் கொண்டிருக்கிறீர்களா? சதா இந்த மனோபாவத்தைக் கொண்டிருங்கள். இந்த மனோபாவத்தினால் உங்களால் உலகிற்கே நன்மை செய்ய முடியும். உங்களுடைய வார்த்தைகளால் அல்லது உங்களுடைய மனோபாவத்தினால், சதா உபகாரியாக இருக்கும் விழிப்புணர்வைப் பேணுங்கள். இந்த மனோபாவத்தை எந்தளவிற்கு அதிகமாகக் கொண்டிருக்கிறீர்களோ, அந்தளவிற்கு அதிகமாக உங்களால் தொடர்ந்து முன்னேற முடியும். ஒருவர் எவ்வளவு அதிகமாக சேவை செய்கிறாரோ, அந்தளவிற்கு, மற்றவர்களுக்கு வழங்கும் சந்தோஷத்தின் பிரதிபலனாக சந்தோஷத்தின் பேற்றினை அனுபவம் செய்வார். இது மற்றவர்களுக்குச் சேவை செய்வதல்ல. ஏறுகின்ற ஸ்திதியை நோக்கி சதா முன்னேறுபவர்களுக்காக நிற்பதற்கான நேரம் இதுவல்ல. நீங்கள் நிற்பீர்களாயின், எவ்வாறு உங்களுடைய இலக்கை உங்களால் அடைய முடியும்? ஒவ்வொரு கணத்திலும், ஒவ்வொரு விநாடியிலும் ஏறுகின்ற ஸ்திதியே இருக்க வேண்டும். கவனம் செலுத்துவதற்குக் கீழ்க்கோடிருங்கள். சதா ஏறுகின்ற ஸ்திதியே காணப்படும். அச்சா.

**ஆசீர்வாதம்:** நீங்கள் நினைவின் சொருபமாகவும், பற்றை வென்றவராகவும் ஆகி, உங்களுடைய எல்லைக்குட்பட்ட பொறுப்புக்களை எல்லையற்றவையாக மாற்றுவீர்களாக. பற்றை வென்றவர் ஆகுவதற்கு, உங்களுடைய நினைவின் ரூபத்தை மாற்றுங்கள். நீங்கள் ஓர் இல்லறத்தவர், அது உங்களுடைய வீடு, அவர்கள் உங்களுடைய உறவினர்கள் என்ற விழிப்புணர்வை நீங்கள் கொண்டிருக்கும்போது, பற்று காணப்படும். இப்போது, அந்த எல்லைக்குட்பட்ட பொறுப்பை எல்லையற்றதாக மாற்றுங்கள். நீங்கள் உங்களுடைய எல்லையற்ற பொறுப்புக்களை நிறைவேற்றும்போது, சகல எல்லைக்குட்பட்ட பொறுப்புக்களும் இயல்பாகவே நிறைவேறும். எவ்வாறாயினும், உங்களுடைய எல்லையற்ற பொறுப்புக்களை நீங்கள் மறந்து, உங்களுடைய எல்லைக்குட்பட்ட பொறுப்புக்களை மட்டும் நிறைவேற்றினால், அவற்றை நீங்கள் மேலும் பாழாக்கிவிடுவீர்கள். ஏனெனில், அந்தக் கடமை (பார்ஸ்) நோயின் ரூபம் (மார்ஸ்) ஆகிவிடும். எனவே, உங்களுடைய நினைவின் ரூபத்தை மாற்றி, பற்றை வென்றவர் ஆகுங்கள்.

**சுலோகம்:** ஒரு விநாடியில் உங்களால் சூழ்நிலைகள், முகில்கள் அனைத்தையும் கடந்து செல்லக்கூடிய வகையில் வேகமாகப் பறக்க வேண்டும்.

\*\*\*ஓம் சாந்தி\*\*\*